



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

திங்கள்கிழமை 07.09.2026



ஆளத் தெரியாதவருக்கு தலைமைச் செயலகம் எதற்கு?

ரூ.1200 கோடியில் புதிய தலைமைச் செயலகம் கட்டப் போகிறாராம் முதலமைச்சர் விஜய். 'அறுக்கத் தெரியாதவர்' இடையில் 52 கத்தி எதற்கு?' என்று ஒரு பழமொழி உண்டு. அதுதான் நினைவுக்கு வருகிறது.

விஜய் முதலமைச்சராகப் பதவிக்கு வந்து 100 நாட்களைக் கடந்து விட்டது. அவரை யாராவது முதலமைச்சராக நினைக்கிறார்களா? அவர்களது கட்சிக்காரர்களே நினைக்கிறார்களா? அவரை இன்னமும் ஹீரோவாகத்தான் நினைக்கிறார்களே தவிர முதலமைச்சராக நினைக்கவில்லை.

அல்லது விஜய்க்காவது தான் ஒரு முதலமைச்சர் என்ற நினைப்பு இருக்கிறதா? அப்படி நடந்து கொள்கிறாரா? இல்லை.

அவரைப் பற்றி நிர்வாக ரீதியாக ஏதாவது தகவல் வருகிறதா? இல்லை. இன்று கோட போட்டார், இன்று வேட்டி கட்டினார், வெள்ளிக்கிழமை எல்லாம் வேட்டி கட்டுகிறார், கண்ணாடி போட்டார், படியில் வேகமாக இறங்கினார், பேஸ் லூப்பில் விரலை விட்டு நின்று... இவைதான் முதலமைச்சராக ஆனபிறகு அவரைப் பற்றி டிரெண்ட் ஆன செய்திகள். இதனால் துளி நன்மையாவது நாட்டுக்கு உண்டா?

சொன்ன வாக்குறுதிகளை, சொன்ன மாதிரி நிறைவேற்றினாரா? இல்லை. சொன்னது ஒன்று, செய்வது ஒன்று என்பதுதான் அவரது பாணியாக இருக்கிறது.

'தானும் செய்ய மாட்டார், அடுத்தவரையும் செய்ய விடமாட்டார்' என்பதைப் போலத் தான் நடந்து கொள்கிறார். தி.மு.க. ஆட்சியில் கொண்டு வந்த திட்டங்களை நிறுத்தினார்.

திராவிட மாடல் ஆட்சியின் திட்டங்களுக்கு பெயரை மாற்றினார். 'வெற்றி' என்ற தனது கட்சி ஸ்டிக்கரை ஒட்டினார்.

அவர் கையில் போலீஸ் துறை இருக்கிறது. நாட்டில் நடக்கும் சட்டம் ஒழுங்கு பிரச்சினை எதற்கும் அவர் சபையில் பதில் சொன்னது இல்லை. மவுனமாகவே இருக்கிறார். வேறு அமைச்சர்களை வைத்து பதில் சொல்ல வைக்கிறார்.

அவர் கையில் நகராட்சி நிர்வாகத் துறை இருக்கிறது. அது தொடர்பாகவும் எதுவும் பேசுவது இல்லை சபையில். அந்தத் துறை தொடர்பான மானியக் கோரிக்கை மீது விவாதம் நடந்தது. அதில் அவர் பங்கேற்கவும் இல்லை. பதில் சொல்லவும் இல்லை. பள்ளிக் கல்வித் துறை அமைச்சர் ராஜ்மோகன்தான் பதில் சொன்னார். இதுதான் விஜய்யின் லட்சணம் ஆகும்.

சட்டம் ஒழுங்கு சந்தி சிரிக்கிறது. போலீஸ் துறையை வைத்திருக்கும் விஜய், போஸ் கொடுத்துக் கொண்டு இருக்கிறார். சினிமாவிலாவது போலீஸ் கடைசியில் வந்துவிடும். ஆனால் விஜய் போலீஸ் வருவதே இல்லை.

பல்வேறு குற்றங்களில் த.வெ.க. நிர்வாகிகளே ஈடுபடுகிறார்கள். அதைத் தடுக்க தைரியம் இல்லாதவராக, அவர்கள் மீது நடவடிக்கை எடுக்க முதுகெலும்பு அற்றவராக இருக்கிறார் முதலமைச்சர்.

ஸ்ரீவைகுண்டம் த.வெ.க. எம்.எல்.ஏ. சரவணன் மீது விஜய் ரசிகை ஒருவரே பாலியல் புகார் சொன்னார். அந்த சரவணன் மீது நடவடிக்கை இல்லை. அந்தப் பெண்ணை கட்சியை விட்டு நீக்கினார் விஜய். இதுதான் அவரது நீதிபரிபாலனம்.

'அரசு வக்கீல் நியமனத்துக்கு பணம் வாங்குகிறார்கள்' என்று அவரது கட்சியைச் சேர்ந்த பெண் வழக்கறிஞரே புகார் கூறினார். அவரைக் கட்சி விட்டு நீக்கினார் விஜய். இதுதான் அந்த தூய சக்தியின் உண்மையான குணம்.

100நாளில்100விதமான ஊழல்முறைகேடுகள் நடந்துள்ளது. இதனை புலனாய்வு பத்திரிக்கைகள், சமூக ஊடகங்கள் எழுதி வருகின்றன. இவை எதற்கும் இந்த ஆட்சியாளர்களால் இதுவரை பதில் இல்லை.

முதலமைச்சரின் அறையை உருவாக்க விடப்பட்ட டெண்டரில் எத்தனை விதமான ஊழல்கள்? டெண்டர் விடுவதற்கு முன்னால் அறைக்குள் வேலைகள் நடக்கிறது. குறிப்பிட்ட தொகையை விட 37 விழுக்காடு குறைவாக ஒருவர் டெண்டர் தொகை குறிப்பிடுகிறார். இதெல்லாம் 'விஜய் ஃபார்முலா' ஆகும்.

ஒரு நகை நிறுவனம். ஒரு ரூபாய் போட்டுக் கொண்டு, கோடிக்கணக்கான மதிப்பிலான டெண்டரை தூக்குகிறது. அந்த நிறுவனத்தின் விளம்பரத்தில் விஜய் ஒரு காலத்தில் நடித்துள்ளார். இதெல்லாம் 'டான்சியை விட மிக மோசமான மோசடியல்லவா?

'ஜான் ஆரோக்கியசாமி, ஜெகதீஷ் பழனிசாமி, விஷ்ணு ரெட்டி ஆகிய மூவர் தான் அதிகாரிகளிடம் பேசுகிறார்கள். அவர்கள்தான் ஆட்சி நடத்துகிறார்கள்' என்று புலனாய்வு பத்திரிக்கைகள் எழுதி வருகின்றன. 'நான் ஒருவன் தான் பவர் சென்ட்ரர்' என்று சொன்னவர் பவர் இல்லாமல் இருப்பதைத்தான் இது காட்டுகிறது.

'கில்லி' சரத்குமார் என்று சொல்லிக் கொள்ளும் அமைச்சர் உண்மையில் 'பவுடர்' சரத்குமாராக இருந்துள்ளார். அவர் 'பவுடர்' எடுப்பது வீடியோவாக வந்தது. அதன் பிறகும் அவரை அமைச்சராக வைத்துக் கொண்டுள்ளார் விஜய். இதை விட ஆணவம் வேறு இருக்க முடியாது. சரத்குமார் மீது நடவடிக்கை எடுத்தால் தனது நாற்காலி ஆடும் என்பதால் நடவடிக்கை எடுக்கவில்லை.

இப்படித்தான் பல அமைச்சர்கள் தப்பி இருக்கிறார்கள். பலர் மீதும் பல்வேறு குற்றச்சாட்டுகள் வந்துவிட்டது. அவர்கள்தான் தனது நாற்காலியைக் காப்பாற்றிக் கொண்டு இருக்கிறார்கள். அதனால் அவர்கள் மீது நடவடிக்கை எடுக்காமல் இருக்கிறார் விஜய்.

கொள்கைத் தலைவராக பெரியாரை அறிவித்தவர் ஆட்சியில், கட்சியில் நடப்பது அனைத்தையும் நான்தான் முடிவு செய்கிறேன் என்கிறார் ஜோசியர் ஒருவர். அவர் ஜெயலலிதாவை எவ்வளவு ஏமாற்றினார் என்பதும், அவர் எப்படி விரட்டினார் என்பதும் போயஸ் கார்டனை அறிந்தவர்கள் அறிவார்கள்.

கொள்கைத் தலைவராக அம்பேத்கரை அறிவித்தவர் ஆட்சியில், அம்பேத்கர் பெயர் நீக்கப்படுகிறது. ஆதி திராவிடர் என்ற அடையாளச் சொல்லையே காவு வாங்கிவிட்டார் விஜய். பட்டியலின மாணவர் வெளிநாடு சென்று படிக்க வழங்கப்படும் நிதியில் கை வைத்துவிட்டார். ஆதிதிராவிடர் நலத் துறை சார்பிலான நிதிகள் மற்ற துறைக்கு மடைமாற்றம் செய்யப்படுவதை பேராசிரியர் ஒருவர் ஆதாரத்துடன் அம்பலப்படுத்தியதற்கு இதுவரை பதில் இல்லை.

ஒருவருக்கு வோட்டுப் போட்டு, அவருக்கு வாக்களித்தது தவறு என்று ஒரு மாத காலத்துக்குள் மக்கள் சொன்னதுதான் விஜய் வாங்கிய பட்டம் ஆகும். இதை வேண்டுமானால் அவர் சட்டையில் எழுதி வைத்துக் கொள்ளலாம்.

கதையே தெரியாமல் படம் எடுப்பதைப் போல, தினந்தோறும் எதையோ உருட்டிக் கொண்டு இருப்பவருக்கு எதற்காக ரூ.1200 கோடியில் தலைமைச் செயலகம்?

பழிவாங்குவது ஒன்றைத் தான் விஜய் இதுவரை செய்துள்ளார். எதிர்க்கட்சித் தலைவர் உதயநிதி கைது, அனிதா ராதாகிருஷ்ணன் கைது, மார்க்கண்டேயன் கைது, தன்னை விமர்சித்து சமூக வலைத்தளத்தில் எழுதுபவர்கள் கைது, முன்னாள் அமைச்சர்கள் கே.என்.நேரு, எ.வ.வேலு, செந்திரப்பாலாஜி வீட்டில் ரெய்டு.. இது மட்டும்தான் நடக்கிறது. கதைச் செய்வதற்கு ரூ.1200 கோடியில் தலைமைச் செயலகம் எதற்கு? ஒரு கோடியில் ஒரு போலீஸ் ஸ்டேஷன் கட்டி அதன் வாசலில் பட்டு வேஷி சட்டை போட்டுக் கொண்டு 'ஜனநாயகம்' படத்தில் ரத்தம் வடிய வைத்திருக்கும் கருவியை வைத்திருந்தால் போதுமே?

● ●



கழகத் தலைவர் மு.க.ஸ்டாலின் அவர்கள், நேற்று முன்தினம், திருமலை திருப்பதி தேவஸ்தான முன்னாள் அறங்காவலர் குழு உறுப்பினர் ஜெ.சேகர் (ஏ) சேகர் ரெட்டி இல்லத் திருமண வரவேற்பு விழாவில் பங்கேற்று மணமக்கள் எஸ்.பாக்யஸ்ரீ - எஸ்.அஷ்ரீத் வட்சஸ் ரெட்டி ஆகியோரை வாழ்த்தினார். கழகப் பொருளாளர் டி.ஆர்.பாலு எம்.பி. சென்னை தெற்கு மாவட்டச் செயலாளர் மா.சுப்பிரமணியன், முன்னாள் எம்.எல்.ஏ., இ.பரந்தாமன் மற்றும் மணமக்களின் குடும்பத்தினர் உடன் உள்ளனர்.



கழகத் தலைவர் மு.க. ஸ்டாலின் அவர்கள், நேற்று (06-09-2026) சென்னை - வேளச்சேரியில் நடைபெற்ற, கே.கண்ணன் (ஏ) முரளிதரன் - ஜே.மலதா ஆகியோரின் மகள் கே.எம்.சுபஸ்ரீ (ஏ) சுபதலா - கே. நாகராஜன் ஆகியோரின் திருமண வரவேற்பு நிகழ்ச்சியில் கலந்துகொண்டு மணமக்களை வாழ்த்தினார். உடன் திருமதி துர்கா ஸ்டாலின், திருமதி செல்வி செல்வம் மற்றும் மணமக்களின் குடும்பத்தினர் உள்ளனர்.

நாச்சியார் கோவில் ஆர்.கண்ணன் இல்ல மணவிழா வரவேற்பு!

சென்னையில் நடைபெற்ற நிகழ்ச்சியில்**கழகத் தலைவர் மு.க.ஸ்டாலின் பங்கேற்று வாழ்த்தினார்!**

சென்னை, செப். 7- நாச்சியார் கோவில் ஆர். கண்ணன் - திருமதி. நாகா பாய் இல்ல மணவிழா வர வேற்பு நிகழ்ச்சி நேற்று (06.09.2026) சென்னை, வேளச்சேரியில் நடைபெற்றது. கழகத் தலைவர் மு.க.ஸ்டாலின் அவர்கள் வரவேற்பு நிகழ்ச்சியில் பங்கேற்று மணமக்களை வாழ்த்தினார்.

தஞ்சை மாவட்டம் நாச்சியார் கோவில் ஆர்.கண்ணன், திருமதி நாகா பாய் ஆகியோரின் புதல்வர் கே. நாகராஜன், திருவாரூர் மாவட்டம் நன்னிலம் நல்ல மான்குடி கே.முரளிதரன், திருமதி ஜே.மலதா ஆகியோரின் புதல்வி கே.எம். சுபஸ்ரீ (ஏ) சுபதலா ஆகியோரின் திருமண விழா 31.8.2026 திங்கட்கிழமை காலை 9 மணி அளவில் நன்னிலம் ராஜா ராணி மஹாலில் நடைபெற்றது. இத்திருமண வரவேற்பு விழா நேற்று (6.9.2026) சென்னை வேளச்சேரியில் நடைபெற்றது.

இவ்விழாவில் கழகத் தலைவர் மு.க.ஸ்டாலின் அவர்கள் கலந்துகொண்டு வாழ்த்தினார்.

எதிர்க்கட்சித் தலைவரின் குற்றச்சாட்டுகளுக்கு

திகைதிரும்பாமல் - குட்டிக் கதைச் சொல்லாமல் இன்று முதல்வர் பதிலளிப்பாரா?


சட்டப் பேரவையில் எதிர்க்கட்சித் தலைவர் உதயநிதி ஸ்டாலின் அவர்கள் 3.9.2026 அன்று எழுப்பிய குற்றச்சாட்டுகளுக்கு இன்று பதிலுரை வழங்கும் முதல்வர் விஜய் அவர்கள், எதிர்க்கட்சித் தலைவர் குறிப் பிடது போல கவனத் திருப்பலோ (Diversion), பழி போடுகிற தந்திரங்களோ (Tactics) இல்லாமல், வெறும் 'ரீல்ஸ்' கருத்தாக இல்லாமல், சம்பந்தமே இல்லாமல் - லாஜிக்கே இல்லாத குட்டிக் கதைகள் சொல்லாமல், எதிர்க்கட்சித் தலைவர் எழுப்பிய மக்களின் கேள்விகளுக்கு நேரடியாக பதில் சொல்வாரா? என்று பார்ப்போம்!

முரசொலி கணினி பிரிவில் பணிபுரியும்

க.விக்னேஷ் சகோதரி க.சுபலட்சுமி - ரா.சதீஷ் திருமண விழா! செங்கல்பட்டு - மாமண்டூரில் நடைபெறுகிறது! ஊழியர்கள் - நண்பர்கள் வாழ்த்துகின்றனர்!

சென்னை, செப். 7 கழகத் தலைவர் மு.க. ஸ்டாலின் அவர்கள், சட்டமன்ற எதிர்க்கட்சித் தலைவர் - கழக இளைஞரணி செயலாளர் உதயநிதி ஸ்டாலின் ஆகியோர் வாழ்த்துக்களுடன் சென்னை ஸைதாப் பேட்டை, 170 அ வட்டம் களிகுன்றத்தில் வசிக்கும் பா. கபாலி - க. மாரியம்மாள் ஆகியோர் மகனும், முரசொலி செய்தித்தாளில் கணினி பிரிவில் பணிபுரியும் க.விக்னேஷ் சகோதரி க.சுபலட்சுமி - சொசைட்டி கருவியை மகனுமான ஆர். சதீஷ் ஆகியோர் திருமண விழா இன்று (7.9.2026), திங்கட்கிழமை மாலை 4 மணிக்கு படாளத்தில் அமைந்துள்ள C.S.I அடைக்கல நாதர் ஆலயத்தில் படாளம் புலிப் புரகோவில் குருசேர ஆயர். அருடபணி எம்.தீப்கராஜ் அவர்கள், வண்டலூர் குருசேர ஆயர். அருடபணி பி.சாமுவேல் அன்பு ரசு அவர்கள், படாளம் சபை ஊழியர் டி.பிரபாஜ் அவர்கள், மிஷ்னரி லாசர் அவர்கள், மற்றும் களிகுன்றம் ஆயர். அருடபணி எம்.ஜெயக்குமார் ஆகியோர் முன்னிலையில் நடத்தப்படும். தூய திருமணத்திற்கும் அதன் பின் மாலை 6.30 மணிக்கு மேல் (GST.சாலை ஆற்றங்கரை) மாமண்டூரில் அமைந்துள்ள C.S.K A/C மஹாலில் திருமண வரவேற்பு நிகழ்ச்சி நடைபெறுகிறது.

இதில் ஆர். ராஜேஷ் - திருமதி எஸ்.சுளா, ஆர்.நந்தினி, ஆர். இனியா ஆர்.மித்ரன் மற்றும் களிகுன்றம் - படாளம் நண்பர்கள், உறவினர்கள், முரசொலி ஊழியர்கள் உள்ளிட்ட அனைவரும் பங்கேற்கின்றனர்.



வட்டம் படாளம் கிராமத்தில் வசிக்கும் எம்.ராஜேந்திரன் - ஆர்.கன்னியம்மாள் ஆகியோரின் இளைய மகனுமான ஆர். சதீஷ்